

ଶନିବାର, ୩ ଫେବୃଆରୀ, ୨୦୨୪

ସିଲିକ୍ସ



ଧରଣୀ





ଖୁଲି ଖୁଲି ହସ

କ୍ଲାସ୍ରେ ସାଇନ୍ସ ପଢ଼ା ହେଉଥିଲା । ପପୁ କ୍ଲାସ୍ରେ ଶୋଇଥିଲା । ଏହା ଦେଖି ଶିକ୍ଷକ ପଚାରିଲେ ଆରେ ପପୁ କ'ଣ ଶୋଇଛୁ ? ସାର୍: ମାଧ୍ୟାହ୍ନ ଖାଦ୍ୟ ଲାଗି ମୋ ପୁଣି ଡକକୁ ହୋଇଯାଇଛି !

ପିଙ୍କି : ଆରେ ସାଙ୍ଗ ଚିକି ମୋ କେଶ ବହୁତ ଝୁଲୁଛି
ଚିକି: କାହିଁକି ?
ପିଙ୍କି : ଚିକା ଯୋଗୁ ସାଙ୍ଗ
ଚିକି : କେଉଁଥିପାଇଁ ଚିକା ଅଛି ସାଙ୍ଗ ତୋର ?
ପିଙ୍କି : ଛୁଟି ଝଡ଼ିବା ଚିକା ।

ରମେଶ ସୁରେଶ ମଧ୍ୟରେ କଥାବାର୍ତ୍ତା
ରମେଶ: ଆଜି ରୋଷେଇ କାହିଁ କରିବୁ ?
ସୁରେଶ: ପଡ଼ିଗଲି ଆଉ ଲାଗିଗଲା !
ରମେଶ: କେଉଁଠି ପଡ଼ିଲୁ , କ'ଣ ଲାଗିଗଲା
ସୁରେଶ: ବେଡ଼ରେ ପଡ଼ିଗଲି ଆଉ ଆଖି ଲାଗିଗଲା ।

ପିଲାଙ୍କ ପଢ଼ିବା

ସମ୍ପାଦକ: ତଥାଗତ ସତପଥୀ

Printed and published by
Sri Tathagata Satpathy on behalf of
Navajat Printers & Media Pvt.Ltd.
and printed at Navajat Printers, B-15,
Rasulgarh Industrial Estate,
Bhubaneswar-10, Ph. (0674)2580101,

ସୂଚନା

ଆଇନା ସ୍ତମ୍ଭ ଲାଗି ମାର୍ଚ୍ଚ ୧୩
ବର୍ଷ ବୟସର ପିଲା ନିଜର ମଠି
ଫଟୋ(ହାଲ ରିଜଲ୍ୟୁଶନ୍ ଥିବା) ସହ
ପୁରା ନାମ, ବୟସ, ଠିକଣା ଏବଂ
ତୁମ ଡୁକା ସ୍ତମ୍ଭ ପାଇଁ ଚିତ୍ର, ରଙ୍ଗ ଦିଅ
ସ୍ତମ୍ଭରେ ଦିଆଯାଉଥିବା ଚିତ୍ରରେ ରଙ୍ଗ
କରି ନିଜ ଫଟୋ ସହ ଶ୍ରେଣୀ, ସ୍କୁଲ,
ଠିକଣା ଲେଖି ପଠାନ୍ତୁ । ଏଥିସହ
ଗପ, କବିତା, ବିଜ୍ଞାନ କଥା, ଶିଶୁ
ପ୍ରତିଭା, ମତାମତ ନିମ୍ନରେ ପ୍ରଦତ୍ତ
ଇ-ମେଲ୍ରେ ପଠାଇପାରିବେ ।

ଆମ ଠିକଣା
dharitrifeature@gmail.com

ଗୁପ୍ତ ରହସ୍ୟର ଚାବି



ଗପ

ଚେଷ୍ଟା କରୁ କରୁ ସବା ଶେଷ ଚାବିରେ କବାଟ ଖୋଲିଲା ।
ସାନ୍ଦି, କବାଟ ଖୋଲି ଆସିବା ବେଳକୁ ଆରୁଷ
ଭଣ୍ଡାର ଘର ଖୋଲି ଅଜାଙ୍କ ପାଖରେ ବସିଥିଲା ।
ଅଜାଙ୍କୁ କହିଲା, ଦେଖିଲେନା ଅଜା, ଆରୁଷ
ସବୁବେଳେ ପ୍ରଥମ ହୁଏ । ଅଜା ପଚାରିଲେ, ସାନ୍ଦି
ତୁମର ଏତେ ବିଳମ୍ବ ହେଲା
କାହିଁକି ? ସାନ୍ଦି ଉତ୍ତରରେ
କହିଲା, ଆପଣ ଦେଇଥିବା
ଚାବି ପେଛାରେ ୧୦ଟି ଚାବି
ଥିଲା । ଟି ଚାବିରେ କବାଟ ନ


ସାନ୍ଦି ଓ ଆରୁଷ ଦୁଇ ସାଙ୍ଗ । ଦୁହେଁ ଗୋଟିଏ
ଶ୍ରେଣୀରେ ପଢ଼ନ୍ତି । ଉଭୟେ ଭଲ ପାଠ ପଢ଼ନ୍ତି ।
ପାଠକୁ ନେଇ ଦୁଇ ସାଙ୍ଗ ମଧ୍ୟରେ ପ୍ରତିଯୋଗିତା
ହୁଏ । ହେଲେ ସବୁବେଳେ ଆରୁଷ ପ୍ରଥମ ହୁଏ । ଆଉ
ସାନ୍ଦି ପଛରେ ପଡ଼ି ଯାଉଥିବାରୁ ମନଦୁଃଖ କରେ ।
ଥରେ ଅଜା ତାଙ୍କ ଘରକୁ ଆସିଥାନ୍ତି । ସାନ୍ଦିକୁ
ଅଜା ଭାରି ଭଲ ପାଆନ୍ତି । ଅଜାଙ୍କୁ ପାଖକୁ ଡାକି
ସାନ୍ଦି କହିଲା- ଜାଣିଛୁ ଅଜା, ମୁଁ ଭଲ ପାଠ ପଢ଼େ
ଆଉ ଭଲ ନମ୍ବର ରଖେ । ହେଲେ ସବୁବେଳେ
ପଛରେ ରହେ । ଅଜା କହିଲେ, ତା'ହେଲେ କିଏ
ଆଗରେ ରୁହେ, ସେହି ସାଙ୍ଗକୁ ଆମ ଘରକୁ ଡାକେ ।
ପରଦିନ ରବିବାର ଥିଲା । ଛୁଟି ଦିନରେ ଆରୁଷକୁ
ଘରକୁ ଡାକି ଆଣିଲା ସାନ୍ଦି । ଅଜାଙ୍କ ସହିତ ପରିଚିତ
କରାଇ ଦେଲା । ଅଜା ଦୁଇ ସାଙ୍ଗକୁ ପାଖକୁ ଡାକିଲେ ।

ଉଭୟଙ୍କ ହାତରେ ଗୋଟିଏ ଲେଖାଏ ଚାବି ପେଛା
ଧରାଇ ଦେଲେ । କହିଲେ, ଗୋଟିଏ ହେଉଛି ଭଣ୍ଡାର
ଘରର ଚାବି । ଆଉ ଗୋଟିଏ ହେଉଛି ପୂଜା ଘରର
ଚାବି । ଉଭୟଙ୍କୁ କହିଲେ, ଦେଖିବା ଚାବି ପେଛାକୁ ଠିକ୍
ଚାବି ବାଛି କିଏ ଘରର କବାଟ ଆଗ ଖୋଲୁଛି । ଆରୁଷ
ହାତରେ ଥିଲା ଭଣ୍ଡାର ଘରର ଚାବି । ତୁରନ୍ତ ଭଣ୍ଡାର
ଘର ଖୋଲିବାକୁ ଉଦ୍ୟମ କଲା । ସଂଯୋଗବଶତଃ
ପ୍ରଥମ ଚାବିରେ ହିଁ କବାଟଟି ଖୋଲିଗଲା । ପୂଜା ଘରର
ଚାବି ନେଇ ସାନ୍ଦି ଗୋଟିଏ ପରେ ଗୋଟିଏ ଚାବିରେ
ଚେଷ୍ଟା କରିବା ପରେ ମଧ୍ୟ କବାଟ ଖୋଲିଲାନି । କାଳେ
ଅଜା ଭୁଲ ଚାବି ପେଛା ଦେଇଦେଲେ କି ବୋଲି ମନରେ
ସନ୍ଦେହ ହେଲା । ପେଛାରେ ଆହୁରି ଚାବିବାକି ଥିବାରୁ ପୁଣି
କବାଟ ଖୋଲିବାକୁ ଉଦ୍ୟମ କଲା । ଏମିତି ସବୁ ଚାବିରେ

ଖୋଲିବା ପରେ ମୋ ମନରେ ସନ୍ଦେହ ହେଲା । ଅଜା
ଠିକ୍ ପେଛା ଦେଇଛନ୍ତି ନା ନାହିଁ ? କିନ୍ତୁ ଆହୁରି ଟି ଚାବି
ବାକି ଥିବାରୁ ପୁଣି ଥରେ ଚେଷ୍ଟା କଲି । ସବାଶେଷରେ
ଏକ ଚିନି କୋଣିଆ ଭଳି ଚାବି ଥିଲା । ସେହି ଚାବିରେ
ପୂଜା ଘରଟି ଖୋଲିଲା । ପୂଜାଘର ଖୋଲୁ ଖୋଲୁ
ଦେଖିଲି, ଦିଆଦିଲି ବାକ୍ସ ଧୂପକାଠି ପାଖରେ ଅଛି ।
କାଳେ ନିଆଁ ଲାଗିଯିବ, ସେଥିପାଇଁ ପରାଶରକୁ ଦୂରରେ
ରଖିଲି । ଏଥିପାଇଁ ଟିକେ ବିଳମ୍ବ ହୋଇଗଲା । ଏବେ
ଆରୁଷକୁ ପଚାରିଲେ, ତୁମେ କ'ଣ ସବୁ ଦେଖିଲ ?
ଆରୁଷ କହିଲା, ମୋର ପ୍ରଥମ ଚାବିରେ ହିଁ ଭଣ୍ଡାର
ଘର ଖୋଲିଗଲା । ପ୍ରଥମେ, ଚାବି ଖୋଲିବାର
ପ୍ରତିଯୋଗିତା ଭିତରେ କେତୋଟି ଚାବି ଥିଲା, ଭଣ୍ଡାର
ଘର କ'ଣ କ'ଣ ଥିଲା, ମୁଁ ଆଉ ଦେଖିପାରିଲି ନାହିଁ ।

ଅଜା ଦୁଇ ସାଙ୍ଗକୁ ପାଖକୁ ଡାକି କହିଲେ, ତୁମ
ଦୁଇ ଜଣଙ୍କର ଲକ୍ଷ୍ୟ ଥିଲା ଚାବିପେଛା ନେଇ କବାଟ
ଖୋଲିବା । ଏଥିରେ ଦୁଇ ଜଣ ଯାକ ସଫଳ ହୋଇଛ ।
ଅର୍ଥାତ୍ ପରୀକ୍ଷାରେ ତୁମେ ଦୁହେଁ ପାସ୍ ହୋଇଛ । କିନ୍ତୁ
ସଫଳତା ଓ ଶିକ୍ଷା ଦୁଇଟି ଭିନ୍ନ କଥା । ନିର୍ଦ୍ଧାରିତ ଲକ୍ଷ୍ୟ
କିମ୍ବା ପାଠ୍ୟକ୍ରମ ବାହାରେ ଅଧିକ ଶିଖିବା ଓ ଜାଣିବା
ମଧ୍ୟ ଜରୁରୀ । ପରୀକ୍ଷାରେ ନମ୍ବର ରଖି ଜଣେ ପାସ୍
ହୋଇପାରିବ । କିନ୍ତୁ କିଏ କ'ଣ ଶିଖିଲା, ତାହା ଗୁରୁତ୍ୱପୂର୍ଣ୍ଣ ।
ଯିଏ ଅଧିକ ଶିଖିପାରିଲା, ସେ ପ୍ରକୃତ ବିଜେତା ।
- ପ୍ରଫୁଲ୍ଲ କୁମାର ସା
ଗ୍ୟାରେଜ୍ ଛକ, ଭୁବନେଶ୍ୱର
ମୋ: ୯୪୩୭୩୭୨୯୮୪

ତୁମ ପଢ଼ିବା ପାଇଁ



ମୋ ଆଶା

ତ୍ରେମାସିକ ଶିଶୁ କିଶୋର ପତ୍ରିକା
'ମୋ ଆଶା'ର ଜାନୁଆରୀ-ମାର୍ଚ୍ଚ
ସଂଖ୍ୟାରେ ଗଛ ମୋର ନାଆଁଟି, ନୂଆ
ବରଷ, ଶୀତସକାଳର ଗୀତ, ସୁଲୁ
ସୁଲୁ ବାଆ, ଜିନିଷର କବିତା ଲେଖା,
କୁନି ବଗର ପାଠପଢ଼ା ପରି ରହିଛି
କେତୋଟି କବିତା ଓ ଗଳ୍ପ । ସୁମନ୍ତ
ମହାରଣାଙ୍କ ସମ୍ପାଦିତ ଏହି ପତ୍ରିକାର
ମୂଲ୍ୟ ୨୦ଟଙ୍କା । ଯୋଗାଯୋଗ: ମୋ
ଆଶା ଲିଟିଲ୍ ଷ୍ଟାର ଗୁପ୍ତ, ପାଟପୁର,
ନିମାପଡ଼ା, ପୁରୀ ।


ଭେଗାନ୍ ଡାଏଟ୍

ଯେଉଁଖାଦ୍ୟରେ କୌଣସି ଜୀବଜନ୍ତୁ
କିମ୍ବା ସେମାନଙ୍କ ମାଧ୍ୟମରେ
ତିଆରି ହେଉଥିବା କୌଣସି ଉତ୍ପାଦ ନ
ଥାଏ ସେ ପ୍ରକାର ଖାଦ୍ୟକୁ ଭେଗାନ୍
ଡାଏଟ୍ କୁହାଯାଏ । ଏହି ପ୍ରକାରର
ଖାଦ୍ୟରେ ମାଛ, ମାଂସ ତ ନ ଥାଏ ଏହା
ସହିତ କ୍ଷୀର, ଲହୁଣୀ, ଘିଅ, ଦହି ଆଦି
କୌଣସି ପ୍ରକାରର ଜୀବଜନ୍ତୁ ମଧ୍ୟ
ସାମିଲ ହୋଇ ନ ଥାଏ । ତେଣୁ ଭେଗାନ୍
ଡାଏଟ୍ ଆପଣାଉଥିଲେ ଏହାର ଫାଇଦା
ସହିତ କିଛି ସମସ୍ୟା ମଧ୍ୟ ରହିଥାଏ ।
ଏହି ଖାଦ୍ୟରେ କୋଲେଷ୍ଟେରଲ
ପ୍ରାୟତଃ ନ ଥାଏ । ତେଣୁ ପ୍ରତିଦିନ
ଏହି ପ୍ରକାରର ଖାଦ୍ୟ ଗ୍ରହଣ
କଲେ ହାର୍ଟ ସୁସ୍ଥ ରହିଥାଏ ।
ରକ୍ତ ଚାପ, ଡାଏବିଟିସ୍
ଆଦି ନିୟନ୍ତ୍ରିତ ରହିଥାଏ ।
ଏହା ବ୍ୟତୀତ ଭେଗାନ୍
ଡାଏଟ୍ରେ ଆଖି ଅକ୍ତିତାଣୁ
ଭରପୂର୍ଣ୍ଣ ରହିଥାଏ, ତେଣୁ
ଏହାକୁ ଆପଣାଇଥିବା
ବ୍ୟକ୍ତିମାନଙ୍କର ଇମ୍ୟୁନିଟି
ଅଧିକ ରହିଥାଏ । ଏହି
ଖାଦ୍ୟରେ ମେଦବୃଦ୍ଧି ହୋଇ
ନ ଥାଏ ଏବଂ ସହଜରେ
ଓଜନ ନିୟନ୍ତ୍ରଣ କରିହୁଏ ।



ମତାମତ

- ▶▶ ଜଣା ଅଜଣା ପୃଷ୍ଠାରେ ବିରାଡ଼ି ଅନ୍ଧାରରେ କିପରି ଦେଖିପାରେ ସେ ବିଷୟରେ ଜାଣିହେଲା ।
-ବିଷ୍ଣୁରେଖା ରାଉତ, ପ୍ରୀତିପୁର, ଯାଜପୁର
- ▶▶ ଆଇନା ପୃଷ୍ଠାରେ ଦିବ୍ୟାଂଶୀ ଏବଂ ସୁମନାଙ୍କ ଫଟୋ ଖୁବ୍ ସୁନ୍ଦର ହୋଇଛି ।
-ମୁକେଶ ମହାନ୍ତି, ଦାରିଙ୍ଗବାଡ଼ି, କନ୍ଧମାଳ
- ▶▶ ଆସ ଉଡ଼ାଇବା ରୁଡ଼ି, ମହୁରି ବାଜେ ପେସିଁ ପେସିଁ ଏବଂ ମାଆର ଗାଳି ତିନୋଟି କବିତା ପଢ଼ିବାକୁ ଭାରି ମଜା ଲାଗିଲା ।
-ପୀତାମ୍ବର ନାୟକ, ବ୍ରହ୍ମପୁର



ଭଲ ଅଭ୍ୟାସ

ଉଠି କୌଣସି କାମ କରିବାକୁ ଥିଲେ ପୂର୍ବଦିନ ରାତିରୁ ହିଁ ମନ ଭିତରେ ପ୍ରସ୍ତୁତି କରି ଶୋଇବାକୁ ହେବ । ଏଭଳି ଭାବେ ସମୟ ଆସିବ ପ୍ରାକୃତିକଭାବେ ଆପଣ ସେହି ସବୁ କାମ ଠିକ୍ ସମୟରେ ଉଠି କରିପାରିବେ ।

ଆତ୍ମସନ୍ତୋଷ

କୌଣସି କାମକୁ ଅଭ୍ୟାସରେ ପରିଣତ କରିବା ପାଇଁ ମାସ ମାସ କି ବର୍ଷ ବର୍ଷ ଲାଗି ନ ପାରେ । ଦୃଢ଼ ମନୋବଳ ଆଉ ଇଚ୍ଛାଶକ୍ତି ଥିଲେ କ୍ଷୁବ୍ଧ ମାତ୍ର କିଛି ଘଣ୍ଟା ମଧ୍ୟରେ ବି ଅଭ୍ୟାସରେ ପରିଣତ ହୋଇପାରେ । କିଛି ଅଭ୍ୟାସ ଏପରି ଅଛି ଯାହା ଏକ କ୍ଷଣରେ ବି ହୋଇପାରେ । ଉଦାହରଣ ସ୍ୱରୂପ ଆପଣ ଏକ ଗରମ ଜିନିଷରେ ହାତ ଲଗାଇ ଦେବା ଫଳରେ ହାତ ପୋଡ଼ି ଯାଇପାରେ ସେହି ଘଟଣା ପରଠାରୁ ସେଭଳି କୌଣସି ଜିନିଷରେ ହାତ ଲଗାଇବା ପୂର୍ବରୁ ଆପଣ ସତର୍କ ହୋଇ ପ୍ରଥମେ ଧୀରେ ଧୀରେ ଅନ୍ୟ କୌଣସି ଉପାୟରେ ହାତ ଲଗାଇବେ । ତେଣୁ ଏଭଳି କିଛି ଅଭ୍ୟାସ ରହିଛି, ଯାହା ମାତ୍ର କିଛି ମିନିଟ୍ ମଧ୍ୟରେ ହୋଇପାରେ ।

ନିଜକୁ ପୁରସ୍କୃତ କରନ୍ତୁ

କୌଣସି କାମକୁ ଅଭ୍ୟାସରେ ପରିଣତ କରିବା ନେଇ ଅନୁଭବ କରିବା ପରେ ଖୁସି ହୁଅନ୍ତୁ । ଲକ୍ଷ୍ୟସ୍ଥଳରେ ପହଞ୍ଚିବା ନେଇ ମାତ୍ର କିଛି ପାହାଚ ଅତିକ୍ରମ କରିପାରିଥିଲେ ବି ସେଥିରେ ଖୁସି ଜାହିର କରନ୍ତୁ । ଏଭଳି ସକାରାତ୍ମକ ଅନୁଭବ ଆଗକୁ ଯିବାପାଇଁ ମନ ଭିତରୁ ପ୍ରେରଣା ଦେଇପାରିବ । ଫଳରେ ନିଶ୍ଚୟ ସଫଳତା ହାସଲ କରିବେ ଓ ଲକ୍ଷ୍ୟସ୍ଥଳରେ ପହଞ୍ଚି ପାରିବେ ।

ଅସମ୍ଭବ ମନେହେଉଥିବା କାମ ବି ଅତି ସହଜରେ କରାଯାଇପାରିବ । ଅତ୍ୟନ୍ତ କଷ୍ଟସାଧ୍ୟ ସମସ୍ୟାର ବି ସମାଧାନ ବାହାରି ପାରିବ, ଯଦି ନିରନ୍ତର ଅଭ୍ୟାସ ରହିଥିବ । ତେଣୁ ଲକ୍ଷ୍ୟସ୍ଥଳରେ ପହଞ୍ଚିବା ନିମନ୍ତେ ପିଲାମାନଙ୍କୁ ଛୋଟବେଳରୁ ଅଭ୍ୟାସ କରିବାକୁ ହେବ ।


ନୁହେଁ । ଯେକୌଣସି ପରିସ୍ଥିତିରେ ବି ଅଭ୍ୟାସ ନିମନ୍ତେ କାମ କରନ୍ତୁ ।

ଅନ୍ୟମାନଙ୍କୁ ଜଣାନ୍ତୁ

ନିଜର ଲକ୍ଷ୍ୟ ତଥା ଅଭ୍ୟାସ ସମ୍ପର୍କରେ ଅନ୍ୟମାନଙ୍କୁ ଜଣାନ୍ତୁ । ଅନ୍ୟମାନେ ଆପଣଙ୍କ ଅଭ୍ୟାସ ସମ୍ପର୍କରେ ଜାଣିବା ଫଳରେ ଆପଣ ସତର୍କ ରହିବେ । କାମରେ କୌଣସି ଭୁଲ୍ ହେବାମାତ୍ରେ ଅନ୍ୟମାନେ ଆପଣଙ୍କ ଉପରେ ଦୃଷ୍ଟି ରଖୁଥିବେ । ଏହା ଫଳରେ ଆପଣଙ୍କୁ କେହି ଜଣେ ଜଗି ରହିବ । ଭଲି ମନେ ହେବ । ଫଳରେ ପ୍ରତିଦିନ ଅଭ୍ୟାସ କରିବା ନିମନ୍ତେ ଅଧିକ ଯତ୍ନଶୀଳ ହୋଇପାରିବେ ।

ଆତ୍ମସମୀକ୍ଷା

ଭଲ ଅଭ୍ୟାସଟିଏ ଆରମ୍ଭ କରିଥିଲେ ନିଜକୁ ନିଜେ ସମୀକ୍ଷା କରନ୍ତୁ । ପ୍ରତିଦିନ ଅଭ୍ୟାସ ଅନୁସାରେ କାମ କରୁଛନ୍ତି ଓ କିଛି ଦିନ ପରେ ଧୀରେ ଧୀରେ ନିଜର କିଛି ପରିବର୍ତ୍ତନ ହେଉଛି କି ନାହିଁ ସେନେଇ ନିଜକୁ ପରୀକ୍ଷା କରନ୍ତୁ । କିଛି ଦିନ ମଧ୍ୟରେ ନିଜେ ଅନୁଭବ କରିପାରିବେ ଯେ ନିଶ୍ଚିତଭାବେ କିଛି ସକାରାତ୍ମକ ପରିବର୍ତ୍ତନ ହେଉଛି । ଫଳରେ ପ୍ରତିଦିନ କାମକୁ ଅଭ୍ୟାସରେ ପରିଣତ କରିବା ପାଇଁ ନିଜ ମନରୁ ମଧ୍ୟ ପ୍ରେରଣା ଆସିବ । ସମୟ ପୂର୍ବରୁ ମନକୁ ମନ ସଚେତନ ହୁଅନ୍ତୁ । ଅର୍ଥାତ୍ ଆସନ୍ତାକାଲି ସକାଳୁ



ଆରେ ଅଛି 'ଅଭ୍ୟାସ ବଳେ ସବୁ ଗ୍ରନ୍ଥ ପଢ଼ି ହୋଇବ ଜ୍ଞାନବନ୍ଧ' । ଅର୍ଥାତ୍ ସବୁ କାମରେ ସଫଳତା ପାଇବାକୁ ହେଲେ ଅଭ୍ୟାସ ଜାରି ରଖିବାକୁ ହେବ । ପ୍ରତିଦିନ ଅଭ୍ୟାସ କରୁଥିଲେ କୌଣସି କାମରେ ବିଫଳତା ସ୍ୱର୍ଗ କରିପାରିବ ନାହିଁ । ସେଥିପାଇଁ ତ ପିଲାମାନଙ୍କୁ ଛୋଟ ବେଳରୁ ହିଁ ଅଭ୍ୟାସ କରିବା ପାଇଁ ଶିକ୍ଷା ଦିଆଯାଇଥାଏ । ଘରେ ହେଉ ବା ସ୍କୁଲରେ ସବୁ କ୍ଷେତ୍ରରେ ସଫଳତା ପାଇଁ ବାରମ୍ବାର ଅଭ୍ୟାସ କରିବାକୁ ଶିକ୍ଷା ଦିଆଯାଏ । ଅବଶ୍ୟ ପ୍ରଥମେ ପ୍ରଥମେ କୌଣସି ଅଭ୍ୟାସ ନିମନ୍ତେ ଘରେ ଅଭିଭାବକ ଓ ସ୍କୁଲରେ ଗୁରୁ ହିଁ ପିଲାମାନଙ୍କୁ ସାହାଯ୍ୟ କରନ୍ତି । ସେହିମାନଙ୍କ ପାଇଁ ସମସ୍ତଙ୍କ ଜୀବନରେ ଅନେକଗୁଡ଼ିଏ ଅଭ୍ୟାସ ପିଲାବେଳରୁ ଆମ ଅଜାଣତରେ ହିଁ ହୋଇ ଯାଇଥାଏ, ଯାହା ଜୀବନର ଅନେକ କ୍ଷେତ୍ରରେ ଆମକୁ ସଫଳତାର ମାର୍ଗ ଦେଖାଇଥାଏ । ତେଣୁ କୌଣସି ଏକ ଲକ୍ଷ୍ୟସ୍ଥଳରେ ପହଞ୍ଚିବା ପାଇଁ ହେଲେ ନିରନ୍ତର ଅଭ୍ୟାସ କରି ଅନେକ କିଛି କରିବାକୁ ହେବ ଓ ସେହି ଅନୁରୂପ ଆମକୁ ପ୍ରସ୍ତୁତି କରିବାକୁ ହେବ ।


ଅଭ୍ୟାସ ସ୍ଥିର କରନ୍ତୁ

ପ୍ରଥମେ ନିଜ ଲକ୍ଷ୍ୟ ଅନୁସାରେ କେଉଁ ସବୁ ଅଭ୍ୟାସ କରିବେ ସ୍ଥିର କରନ୍ତୁ । ଅର୍ଥାତ୍ ପ୍ରତିଦିନ କି ଶ ସବୁ କାମ କରିବେ ସେନେଇ ନିଶ୍ଚିତ ହୁଅନ୍ତୁ । ମନେକର ଆପଣ ସବୁଦିନ ବ୍ୟାୟାମ କରିବାକୁ ଚାହୁଁଛନ୍ତି ଅଥବା ପ୍ରତିଦିନ କିଛି ପୃଷ୍ଠା ପଢ଼ିବାକୁ କିମ୍ବା ଲେଖିବାକୁ ଚାହୁଁଛନ୍ତି, ଇତ୍ୟାଦି । ଏଭଳି କୌଣସି କାମକୁ ଆପଣ ଯଦି କରିବାକୁ ଚାହୁଁଛନ୍ତି ସେନେଇ ପ୍ରଥମେ ନିଜେ ସ୍ଥିର କରନ୍ତୁ । ପ୍ରଥମେ ଲକ୍ଷ୍ୟ ସ୍ଥିର ହେଲେ ସେହି ଅନୁସାରେ ଅଭ୍ୟାସ ନିମନ୍ତେ ପ୍ରସ୍ତୁତ ହେବାକୁ ପଡ଼ିବ ।

ନିରନ୍ତର ଅଭ୍ୟାସ ବ୍ୟତିକ୍ରମ ନୁହେଁ

କୌଣସି ନିର୍ଦ୍ଦିଷ୍ଟ ଲକ୍ଷ୍ୟରେ କାମ ଆରମ୍ଭ କଲେ ତାହା ଅଭ୍ୟାସରେ ପରିଣତ ହେବା ପାଇଁ କିଛି ସମୟ ଲାଗିବ । ସେଥି ନିମନ୍ତେ ଯୈର୍ଯ୍ୟର ସହ ନିରନ୍ତର ଅଭ୍ୟାସ ଜରୁରୀ । କୌଣସି ଦିନ ବି ଅଭ୍ୟାସ ବନ୍ଦ କରନ୍ତୁ ନାହିଁ । ବେଳେବେଳେ ଇଚ୍ଛା ହେଉନି କି ଦେହ ଭଲ ନାହିଁ ଅବା ପାଗ ଭଲ ନାହିଁ ଏମିତି କିଛି କହି ଅଭ୍ୟାସ ଅନୁସାରେ କାମ ବନ୍ଦ କରିବା ଆଦୌ ଠିକ୍






୧



୨



୩




୮



୪



୫



୬



୭



୨

ଅଦ୍ୱେଷା ସାମଲ
 କ୍ଲାସ-୯,
 ଦଶରଥପୁର
 ଉଚ୍ଚ ବିଦ୍ୟାଳୟ,
 ଦଶରଥପୁର, ଯାଜପୁର

ଅଭିଜିତ ପଣ୍ଡା
 କ୍ଲାସ-୬, ମଦର୍ସ
 ପବିତ୍ର ସ୍କୁଲ,
 ଖଣ୍ଡଗିରି,
 ଭୁବନେଶ୍ୱର

୧



୩

ଲୀଶା
 କ୍ଲାସ-୩, ଡିଏଭି
 ପବିତ୍ର ସ୍କୁଲ,
 ଚନ୍ଦ୍ରଶେଖରପୁର,
 ଭୁବନେଶ୍ୱର



୪

ସମୀକ୍ଷା ମହାନ୍ତି
 କ୍ଲାସ-୭, ଓଡିଶା
 ଆଦର୍ଶ ବିଦ୍ୟାଳୟ,
 ଷଣ୍ଢପୁର,
 ଜଟଣୀ



୫

ଶୁଭଲକ୍ଷ୍ମୀ ବାନାର୍ଜୀ
 କ୍ଲାସ-୯, ମଧୁବନ
 ସରକାରୀ ଉଚ୍ଚ
 ବିଦ୍ୟାଳୟ, ଯାଜପୁର



୬

ସାଇ ଶିବେଶ
 କ୍ଲାସ-୫,
 କାର୍ଯ୍ୟାଳୟ ସ୍କୁଲ,
 ରାଉରକେଲା



୭

ଆଦ୍ୟା ଭୋଇ
 କ୍ଲାସ-୨, ଦି
 ଓଲିଏ ସ୍କୁଲ,
 ପାଟଣାଗଡ଼



୮

ଶ୍ରେୟା ସୁମନ ଭୁଜବଳ
 କ୍ଲାସ-୨, ଡିଏଭି
 ପବିତ୍ର ସ୍କୁଲ, ଖୁର୍ଦି-୮,
 ଭୁବନେଶ୍ୱର



ଗିନିଜ୍ ପୁସ୍ତକ ରେକର୍ଡ୍



ଅଧିକ ରହିଛି। ଯୁବତୀ ଅବସ୍ଥାରେ ତାଙ୍କର ଏସବୁ ଦାନ୍ତ ଉଠିଥିଲା। ଏ ବିଷୟରେ ସେ ଯେତେବେଳେ ଜାଣିବାକୁ ପାଇଥିଲେ ତାଙ୍କୁ ପରାମର୍ଶ କରିଥିଲେ। ତେବେ ଦାନ୍ତ ଉପାଦିବାର କଷ୍ଟ କଥା ଭାବି ଭୟରେ ସେ ଆଉ ତାଙ୍କ ପାଖକୁ ଯାଇ ନ ଥିଲେ। ଫଳରେ ଅଧିକ ଥିବା ଦାନ୍ତଗୁଡ଼ିକ ମଧ୍ୟ ବଡ଼ ହୋଇ ମାଢ଼ିରେ

ସବୁଠୁ ଅଧିକ ଦାନ୍ତ

ରହିଥିଲା। ଅବଶ୍ୟ ପ୍ରଥମେ ତାଙ୍କୁ ଖୁଆପିଆ କରିବା ନିମନ୍ତେ ଅସୁବିଧା ହେଉଥିଲା, କିନ୍ତୁ ପରେ ଅଭ୍ୟାସ ହୋଇ ଯାଇଥିଲା। ଏବେ ସେ ସର୍ବାଧିକ ଦାନ୍ତ ପାଇଁ ମହିଳା ବର୍ଗରେ ଗିନିଜ୍ ରେକର୍ଡରେ ସ୍ଥାନ ପାଇଥିବାରୁ ବେଶ୍ ଖୁସି ହୋଇଛନ୍ତି। ତାଙ୍କ ପୂର୍ବରୁ ପୁରୁଷ ବର୍ଗରେ ସର୍ବାଧିକ ୪୧ଟି ଦାନ୍ତ ଥିବାରୁ ଗିନିଜ୍ ରେକର୍ଡରେ ସ୍ଥାନ ପାଇଛନ୍ତି କାନାଡାର ଇଭାନୋ ମେଲୋନୀ।

ସମସ୍ତଙ୍କର ୩୨ଟି ଦାନ୍ତ ଥାଏ, କିନ୍ତୁ ତାମିଲନାଡୁର କଳ୍ପନା ବାଲାନଙ୍କର ରହିଛି ୩୮ଟି ଦାନ୍ତ। ସର୍ବାଧିକ ଦାନ୍ତ ରହିଥିବାରୁ ଏବେ ସେ ଗିନିଜ୍ ରେକର୍ଡରେ ସ୍ଥାନ ପାଇଛନ୍ତି। କଳ୍ପନାଙ୍କର ୬ଟି ଦାନ୍ତ



କୃଷକ ଭାଇ

ସିକାକୁ ଉଠି-ସେ-ପଖାଳ-ଖାଏ-ନିତି ଆନନ୍ଦରେ ବିଲକୁ ଯାଏ ଲଙ୍ଗାଳ ମୁନରେ ହଳ କରି ସେ ସାରା ରାଇଜକୁ ଶସ୍ୟ ଯୋଗାଏ। ବାଛି ବାଛି ସେ ବୁଣେ ବିହନ ଚାଷ କାମରେ ଥାଏ ତା' ମନ ସକାଳେ ଯାଇ ସେ ସଞ୍ଜରେ ଫେରଇ ବିଲରେ ଫଳାଏ ପୁନାର ଧାନ। ଖରା ବରଷାକୁ ନ ଥାଏ ତା' ଭର ମାଟି ମାଆର ସେ ସେବା କରଇ, ସାରା ଜଗତକୁ ଯିଏ ପାଳଇ ସେ ପରା ଆମ କୃଷକ ଭାଇ।
- ରମାକାନ୍ତ ଦାସ
ନନ୍ଦିଗ୍ରାମ, ନାଉଗାଁ, ଜଗତସିଂହପୁର
ମୋ: ୯୬୬୮୮୮୧୫୩୬୯

ଦେଇଅଛ ଚିକି ମଥା

ଦେଇ ଅଛ ଚିକି ମଥା, କରିବାକୁ ବିଚାର ଭଲ ମନ୍ଦ ବୁଝିଶୁଣି, ହେବୁଯେ ଅଗ୍ରସର। ଦେଇ ଅଛ ବୁଲ ଆଖି, ଭଲ କଥା ଦେଖୁ ବୁ ଭଲ କଥା ଦେଖୁ ଦେଖୁ, ଭଲ କାମ କରିବୁ। ଦେଇ ଅଛ ବୁଲ କାନ, ଭଲ କଥା ଶୁଣିବୁ ଭଲ କଥା ଶୁଣି ଶୁଣି, ଭଲ ପିଲା ହୋଇବୁ। ଦେଇ ଅଛ ଚିକି ପାଟି, ମିଠା କଥା କହିବୁ ମିଠା କଥା କହି କହି, ସବୁ ମନ ଜିଣିବୁ। ଦେଇ ଅଛ ବୁଲ ପାଦ, ବାଟ ଆମେ ଚାଲିବୁ ଭଲ ପଥେ ଚାଲି ଚାଲି, ଜୀବନରେ ବଢ଼ିବୁ।
- ସୁନିତା ପ୍ରଧାନ
ଲକ୍ଷ୍ମୀପୁର, କୋରାପୁଟ
ମୋ: ୭୭୪୯୮୫୦୫୭୫



ଆସରେ ପିଲେ ପଢ଼ିବା ପାଠ

ଆସରେ ପିଲେ ପଢ଼ିବା ପାଠ ସଂସାରେ ହେବା ସଫଳ ଚାଟ, ଭଳି ଭଲିକା ଆମ ବିଜ୍ଞାନ ପଢ଼ିବା ଆମେ ଲଗାଇ ମନ। ଦେଖାଇ ଦେବା ନୂତନ ଜ୍ଞାନ ଚକିତ ହେବେ ଜଗତ ଜନ, ହେବାରେ ଆମେ ବୈଜ୍ଞାନିକ ରଖିବା ଆମେ ଦେଶର ଚେକ। ଯାନ୍ତ୍ରିକ ବିଦ୍ୟା କେତେ ବିଭାଗ ପଢ଼ିବା ଆମେ ହୋଇ ସରାଗ, ଅସମ୍ଭବକୁ କରି ସମ୍ଭବ ଗଢ଼ି ତୋଳିବା ଆମ ଗୌରବ। ଚିକିତ୍ସା ଶାସ୍ତ୍ର ନୂଆ କୌଶଳ ଆଣିବ ଆମ ବୁଦ୍ଧିର ବଳ, ଏକ ଲକ୍ଷ୍ୟରେ ପଢ଼ିବା ପାଠ ସଂସାରେ ଆମେ ହୋଇବା ଶ୍ରେଷ୍ଠ।
- ପ୍ରଦୀପ କୁମାର ଜେନା
ହରିପୁର, ଜଟଣୀ, ଖୋର୍ଦ୍ଧା
ମୋ: ୯୩୪୮୪୧୭୭୦



ହେବା ସୁନାପିଲା

ସବୁ ତ ତାଙ୍କର କଳା କଉଶଳ ଆକାଶ ପାତାଳ ଧରା ତହିଁରେ ପବନ ପୁଲ ଫଳ ଜଳ ସବୁଜ ସୃଷ୍ଟିମାଉରୀ। ସବୁରି ମାଲିକ ସେହି ଏକା ଜଣେ ସରଜିଛି ରବି ଶଶୀ ଲୁଚି ରହି କାହିଁ ପୁଖ ପୁଖ ପାଇଁ ଇସାରା ଦଉଡି ହସି। ସେ ତ ଭବିଦିଏ ଆଖିବୁଜିତରେ ମିଠା ମିଠା ନିଦ କେତେ ଏଇ ଆଖି ଦେଖେ ରାତିର ଅନ୍ଧାରେ ସୁନେଲି ସପନ ଯେତେ। ପ୍ରାର୍ଥନାରେ ନିତି ପ୍ରଣତି ଜଣାଇ ପୂଜା ଅରଚନା କରି ହେବା ସୁନାପିଲା ନିଖୁଳ ଜଗତେ ସତ ପଥ ଅନୁସରି।
- ପ୍ରଶାନ୍ତ କୁମାର ଦାଶ
କୁଞ୍ଜର ସଙ୍ଗଳାଇ, ପିପିଲି, ପୁରୀ
ମୋ: ୯୬୬୮୮୮୧୫୩୬୯

ଏଥରର

- ବିଦ୍ୟୁତ ବଲ୍‌ବର ଉଦ୍ଭାବକ ?
- ଅନ୍ତରୀକ୍ଷକୁ ଯାଇଥିବା ପ୍ରଥମ ମହିଳା ?
- ଆଧୁନିକ କମ୍ପ୍ୟୁଟରର ଜନକ ?
- ଚାଇନାର ରାଜଧାନୀର ନାମ ?
- 'ଗଡ଼ ଅଫ୍ ସ୍ଲାଇ ଥିଙ୍ଗସ୍'ର ରଚୟିତା ?



ଗତଥରର

- ଆଦାମ ସ୍ମିଥ
- ଏ.ପି.ଜେ. ଅବଦୁଲ କଲାମ
- ଆନୋଫିଲିସ୍ ମଶା
- ୧୯୩୯
- ଆଜେଣ୍ଡା



କହିଲ ଦେଖୁ

ଚାରି ଗୋଡ଼ ବୁଲ ହାତ ଚାଲି ନ ପାରଇ ଘରେ ଘରେ ପରିଚିତ କାର୍ଯ୍ୟାଳୟେ ଥାଇ ନେତା ମନ୍ତ୍ରୀମାନଙ୍କର ଲୋଡ଼ା ଥାଏ ବେଶି ସଭା ସମିତିରେ ଦେଖ ଅତିଥିଙ୍କୁ ଖୁସି କିଏ ସେ ପାରିବ କହି ଏବେ ମୋର ନାମ କହିଦେଲେ ସହଜରେ ହେବ ତା'ର କାମ।



ଉ= ଶୈଳି

ଲୋଡ଼ା ନାହିଁ ମୋର ପେଟ୍ରୋଲ ଡିଜେଲ ଲୋଡ଼ା ନାହିଁ କଳା ହୀରା, ଧୀରେ ଧୀରେ ମୁହିଁ ଗଢ଼ି ଚାଲୁଥାଏ ପଛରେ ଲଦି ପସରା। କରେ ନାହିଁ ମୁହିଁ ବାୟୁ ପ୍ରଦୂଷଣ ଛାଡ଼େ ନାହିଁ ଧୂଆଁ ଜମା, ଯେ କହିପାରିବ ନାମକୁ ମୋହର ଦେବି ତାକୁ ଖଣ୍ଡେ ଜାମା।



ଉ= ସାଇକେଲ

ମୋ ମୁହଁରେ ଲେଖା ଅଛି ବାର ଗୋଟି ସଂଖ୍ୟା ତିନି ହାତ ସମୟକୁ କରୁଛନ୍ତି ବ୍ୟାଖ୍ୟା ସତର୍କ କରାଏ ମୁହିଁ ଭବିଷ୍ୟତ ପାଇଁ କିଏ ସେ ପାରିବ ଏବେ ମୋର ନାମ କହି।

ଉ= ଘଡ଼ି

-ପ୍ରଶାନ୍ତ କୁମାର ସାହୁ
ଇନ୍ଦିପୁର, ଘଣାଶାଳ ସାହି, ଭେଙ୍କାନାଳ
ମୋ: ୯୭୭୭୦୯୦୦୫୬



ବଡ଼ କାନ ବିଶିଷ୍ଟ ଜୀବ

ବିଶ୍ୱରେ ଏମିତି କେତେକ ପ୍ରାଣୀ ଦେଖାଯା'ନ୍ତି, ଯେଉଁମାନଙ୍କର କାନ ବହୁତ ଛୋଟ ହୋଇଥିବା ବେଳେ ଆଉ କେତେକଙ୍କର ବଡ଼ ହୋଇଥାଏ। ଆସନ୍ତୁ ଜାଣିବା ଏମିତି କେଉଁ ଜୀବ ଅଛନ୍ତି, ଯେଉଁମାନଙ୍କର କାନ ବଡ଼ ହୋଇଥାଏ....



ହାତୀ
ବଡ଼ କାନ ଥିବା ଜୀବ ନାଁ ଆସିଲେ ସର୍ବପ୍ରଥମେ ହାତୀର କାନ ଆସିଥାଏ। ହାତୀର କାନ ଦୁଇ ମିଟରରୁ ତିନି ମିଟର ଲମ୍ବ ହୋଇଥାଏ। ସବୁଠାରୁ ବଡ଼ କାନ ଥାଏ ଆଫ୍ରିକା ହାତୀଙ୍କର। ଏକ୍ୱପର୍ଟଙ୍କ ମତରେ, ହାତୀଙ୍କର କାନ ଶୁଣିବା କାମରେ ଆସୁଥିବା ବେଳେ ଏହା ମଧ୍ୟ ତାଙ୍କ ଶରୀରର ତାପମାତ୍ରାକୁ ନିୟନ୍ତ୍ରଣାଧୀନ ରଖିବାରେ ସାହାଯ୍ୟ କରିଥାଏ।

ଲାଲ୍ କଙ୍ଗାରୁ
ଲାଲ୍ କଙ୍ଗାରୁର କାନ ଅନ୍ୟ କଙ୍ଗାରୁଙ୍କ କାନ ତୁଳନାରେ ସବୁଠାରୁ ବଡ଼ ହୋଇଥାଏ। ଏମାନଙ୍କ ଉଚ୍ଚତା ପାଞ୍ଚରୁ ଷ୍ଟୁଟ୍ ହୋଇଥାଏ। ଏମାନଙ୍କ ବଡ଼ କାନ ତାଙ୍କୁ ଶିକାରୀ ଦାଉରୁ ରକ୍ଷା କରିବା ସହ ଅନ୍ୟ ବିପତ୍ତିରୁ ରକ୍ଷା କରିଥାଏ।

ଫେନେକ ଫକ୍ସ
ଏହା ଦେଖିବାକୁ ବହୁତ ଛୋଟ ହୋଇଥାଏ। ଏମାନଙ୍କ ଶରୀର ତୁଳନାରେ ତାଙ୍କ କାନ ବଡ଼ ହୋଇଥାଏ। ଏହି ଜୀବ ଉତ୍ତର ଆଫ୍ରିକାର ସାହାରା ମରୁଭୂମିରେ ଦେଖିବାକୁ

ଅଧିକ ମିଳିଥା'ନ୍ତି। ଏମାନଙ୍କର ବଡ଼ କାନ ତାଙ୍କୁ ଶିକାର ଖୋଜିବାରେ ସାହାଯ୍ୟ କରିଥାଏ।

ଆର୍ଡଭାର୍କ
ଏହି ଜୀବ ଆଫ୍ରିକାରେ ସବୁଠୁ ବଡ଼ ପୋକ ଖାଇଥିବା ଜୀବ। ୩ରୁ ୪ଫୁଟ ଲମ୍ବା ଏହି ଜୀବ ଏହି ଜୀବ ପିଣ୍ଡୁଡ଼ିଠୁ ଆରମ୍ଭ କରି ଉଚ୍ଚ ପର୍ଯ୍ୟନ୍ତ ସମସ୍ତ ପ୍ରକାର ପୋକକୁ ଖାଇଥାଏ। ତାଙ୍କର ଲମ୍ବା କାନ ଶିକାରୀଙ୍କଠାରୁ ନିଜକୁ ରକ୍ଷା କରିବା ଲାଗି ସାହାଯ୍ୟ କରିଥାଏ।

କେରାକଲ
ଏହି ଜୀବଟି ବିଲେଇ ପ୍ରଜାତିର। ଏମାନଙ୍କ କାନ ବହୁତ ଆକର୍ଷଣୀୟ ଲାଗିଥାଏ। ଏହି ଜୀବଟିର ଲମ୍ବ ପ୍ରାୟ ସାତେ ତିନି ଫୁଟ ହୋଇଥାଏ। ଏମାନେ ଶିକାରରେ ବହୁତ ଦକ୍ଷ ହୋଇଥା'ନ୍ତି। ଏମାନଙ୍କ ବଡ଼ କାନ ତାଙ୍କୁ ଶିକାର କରିବାରେ ବହୁତ ସାହାଯ୍ୟ କରିଥାଏ।



ରତ୍ନସ୍ୟମ୍ଭ ସମୁଦ୍ର



କାହିଁ କେତେ ବିପ୍ଳାବ୍ ଅଞ୍ଚଳ ଅଧିକାର କରିଥିବା ସମୁଦ୍ର ଦେଖିବାକୁ ବେଶ୍ ସୁନ୍ଦର। ଏହାର ନୀଳ ଜଳରାଶି ଦର୍ଶକଙ୍କ ପାଇଁ ଆକର୍ଷଣର କେନ୍ଦ୍ରବିନ୍ଦୁ ପାଲଟିଥାଏ। ସମୁଦ୍ର ପାଣିରେ ସ୍ନାନ କରି ଅନେକ ଏହାର ମଜା ନେଇଥାଆନ୍ତି। ଏହାର ବେଳାଭୂମିକୁ ଏବେ ଏଭଳି ସଜା ଯାଉଛି ଯେ ତାହା ସମୁଦ୍ର ଆଡ଼େ ବୁଲିଯିବା ପାଇଁ ପର୍ଯ୍ୟଟକଙ୍କୁ ଆହୁରି ଆକର୍ଷିତ କରୁଛି। ସମଗ୍ର ପୃଥିବୀର ୭୦ ଭାଗ ସମୁଦ୍ର ଦ୍ୱାରା ଆଚ୍ଛାଦିତ। ପିଲାଏ, ରୁମେମାନେ ନିଶ୍ଚୟ ଏହାର ପାଣିର ସ୍ୱାଦ ଚାଖିଥିବ। ଏହା ପ୍ରବଳ ଲୁଣିଆ। ହେଲେ ଏହା ଲୁଣିଆ କାହିଁକି? କାରଣ ଅନେକ ନଦୀ ପ୍ରବାହିତ ହୋଇ ସମୁଦ୍ରରେ ମିଶିଥାଏ। ଆଉ ନଦୀର ସୃଷ୍ଟି ପ୍ରାୟତଃ

ପାହାଡ଼ ପର୍ବତରୁ ହୋଇଥାଏ। ତା'ସହ ସମୁଦ୍ର ପାଣିରେ ବର୍ଷା ଜଳ ମଧ୍ୟ ମିଶେ। ତେଣୁ ବିଭିନ୍ନ ଜଳର ସମିଶ୍ରଣ ଫଳରେ ଏହାର ସ୍ୱାଦ ଲୁଣିଆ ହୋଇଥାଏ। ହେଲେ ପିଲାଏ ଜାଣିଛ, ଯଦି ସମ୍ପୂର୍ଣ୍ଣ ଭାବରେ ସମୁଦ୍ର ପାଣିରୁ ଲୁଣ ସଂଗ୍ରହ କରାଯାଇ ବାହାରେ ଗଦା କରାଯାଏ, ତେବେ କ'ଣ ହେବ। ଆମେରିକୀୟ ସମୁଦ୍ର ବିଜ୍ଞାନୀମାନେ ଆଶା ପ୍ରକଟ କରିଛନ୍ତି ଯେ, ଯଦି ସମୁଦ୍ର ପାଣିରୁ ସମ୍ପୂର୍ଣ୍ଣ ଭାବରେ ଲୁଣ ସଂଗ୍ରହ କରାଯାଇ ସ୍ଥଳ ଭାଗରେ ରଖାଯାଏ, ତାହା ଏକ ୪୦ ମହଲା ବିଶିଷ୍ଟ ଆପାର୍ଟମେଣ୍ଟ ସଦୃଶ ଉଚ୍ଚତା ହେବ। କିନ୍ତୁ ଏକାଧରେ ଏଭଳି କରିବା ସମ୍ଭବ ନୁହେଁ ବୋଲି ସେମାନେ ମତ ଦେଇଛନ୍ତି।



ତାରା

ପିଲାଏ! କଥାରେ ଅଛି - 'ମାମୁଘରେ ଗୋଠେ ଗାଈ, ରାତି ପାହିଲେ ମୋଟେ ନାହିଁ'। ଏଭଳି ଏକ କୌତୁକିଆ ପ୍ରଶ୍ନର ଉତ୍ତର ତୁମମାନଙ୍କ ମଧ୍ୟରୁ ଅନେକ କ୍ଷୁବ୍ଧ ହୋଇଥିବ। ତାହା ହେଲା ତାରା ବା ଖ୍ୱାର। ନିର୍ମଳ ଆକାଶରେ ତାରା ଭିତରେ ଜହ୍ନକୁ ଦେଖିଲେ ବେଶ୍ ଆମୋଦିତ ଲାଗେ। ପୃଥିବୀପୃଷ୍ଠରୁ ତାରାଗୁଡ଼ିକୁ ଦେଖିଲେ ତାହା ଯେମିତି ପାଖରେ ପାଖରେ ଅଛନ୍ତି ବୋଲି ଜଣାପଡ଼େ। କିନ୍ତୁ ବାସ୍ତବରେ ତାହା ସତ ନୁହେଁ। ଆକାଶରେ ଗୋଟିଏ ତାରା ଅନ୍ୟ ତାରାଠାରୁ ପ୍ରାୟ କୋଟି କୋଟି କି.ମି ଦୂରରେ ରହିଥାଏ। କିନ୍ତୁ ଆମକୁ ଏହା ଖୁବ୍ ପାଖରେ ପାଖରେ


ଥିବା ଭଳି ଦେଖାଯାଏ। ସୂର୍ଯ୍ୟଙ୍କଠାରୁ ପୃଥିବୀ ପ୍ରାୟ ୧୫ କୋଟି କି.ମି ଦୂରରେ ଅବସ୍ଥିତ। ଅନ୍ୟପକ୍ଷରେ ସୂର୍ଯ୍ୟଙ୍କଠାରୁ ତାରାମଣ୍ଡଳ ଆହୁରି କୋଟି କୋଟି କି.ମି ଦୂରରେ ରହିଛି। ପୃଥିବୀର ଆକାରଠାରୁ ସୂର୍ଯ୍ୟ ପ୍ରାୟ ୧୦୧ ଗୁଣା ବଡ଼। ସେପଟେ ସୂର୍ଯ୍ୟଙ୍କ ଆକାରଠାରୁ ତାରାଗୁଡ଼ିକର ଆକାର ମଧ୍ୟ ବଡ଼। ହେଲେ ଆମଠାରୁ କୋଟି କୋଟି କି.ମି ଦୂରରେ ରହୁଥିବାରୁ ସେଗୁଡ଼ିକ ବେଶ୍ ଛୋଟ ଦେଖାଯାଏ। ହେଲେ ଆକାଶଗଙ୍ଗାରେ କେତେ ତାରା ଅଛନ୍ତି? ଏଗୁଡ଼ିକୁ ଗଣିବା ନିଶ୍ଚୟ ଅସମ୍ଭବ। କିନ୍ତୁ କେମ୍ବ୍ରିଜ୍ ୟୁନିଭର୍ସିଟିର ଜଣେ ପ୍ରଫେସର ମତ ଦିଅନ୍ତି, ଆକାଶଗଙ୍ଗାରେ ପ୍ରାୟ ୨୦୦୦ କୋଟି ତାରା ଅଛନ୍ତି।

ଶିବାଂଶ ସ୍ଵୟଂଶୁ ସାହୁ

୫ ବର୍ଷ / ଖୋର୍ଦ୍ଧା



ଆ ଇ ନା



ପୀୟୁଷ ତ୍ରିପାଠୀ

୮ ବର୍ଷ / କଟକ

